

Amerada Hess í Danmark undir spennandi verkætlan:

Søkir eftir fólki at útbyggja S. Arnefeltið

Stórt virkseimi er og verður í øllum trimum þortum av danska kongaríkinum, tá talan er um at leita eftir og framleiða olju og gass. Í danska partinum av Norðsjónum verður bæði olja og gass framleitt og ætlanin er at økja um hesa framleiðslu. Amerada Hess og Statoil rigga til at fara undir framleiðslu hesumegin ár 2000. Samstundis sum heitta hendir verða lunnar lagdir undir eina komandi oljuvinnu bæði í Grønlandi og í Føroyum. Í hesum døgum lýsir Amerada Hess eftir fólki til at útvikla Syd Arne-feltið, og eisini føroyingar eru velkomnir at søkja hesi stovrini



JAN MULLER

Nú oljuvinnan nærkast Føroyum og stórir partur av altjóða oljufeløgnum visa áhuga fyrri at vera við í leitingini við Føroyar tekur spurningurin seg eisini upp, í størri mun enn fyrr, at taka føroyingar í arbeiði hjá oljufeløgnum. Tað er tó einki nýtt í tí, at føroyingar arbeiða kring alla verðina eitt nú hjá oljufeløgnum.

Eitt av oljufeløgnum, sum arbeiðir í nógvum londum, og sum eisini er áhugað fyrri at vera við í leitingini við Føroyar er Amerada Hess. Felagið er rættiliga virkið í Bretlandi, men herfyri tók tað eitt týðandi stig í oljuleitingini í danska partinum av Norðsjónum eisini. Felagið fekk fyrri fyrstu ferð leiklutin sum operatørur á danskum øki.

Í farnu viku lýsti felagið eftir vælútbúnum fólki til at mánna fleiri av teimum nýggju störvunum í sambandi við, at tað verður farið undir at útvikla oljufeltið Syd Arne til framleiðslu. Søren Holm, stjóri í Amerada Hess í Danmark

vónar, at eisini føroyingar, sum lúka krøvini í lýsingini, fara at søkja. Talan er um jarðfrøðingar, geofysikarar, oljuverktjóðingar og aðrar. Tað snýr seg um at seta umleið 10 fólk til at arbeiða við tí spennandi projektinum Syd Arne, ið er eitt fund, sum verður mettt lönandi og tað fyrsta, sum Amerada Hess fer undir at útvikla í danskum øki.

Higartil hevur framleiðsla á danskum øki bert verið hjá einum felag ella kon-sortium, og tað er DUC (Dansk Undergrunds Consortium), sum fevnir um Mærsk, Texaco og Shell. Tilsamans nýggju felt eru í framleiðslu. Hesi framleiða tilsamans 200.000 tunnur um dagin.

Amerada Hess hevur annars verið við í leitingini á danskum øki síðani 1984. Men tað var í sambandi við seinastu lisenrunduna, at felagið gjørdist operatørur á tí økinum, har felagið seinni gjørdi eitt fund. Felagið setti tí í 1994 á stovn egna skrivstovu í Keypmannahavn, har tað í

lötuni arbeiða 17 fólk. Við teimum nýggju fólkunum verður manningin nærrí teimum 30.

Amerada Hess er við í 9 lisenrundum saman við Dopas íð danska staturin eigur. Haraftrat er talan um feløgini Denerco, Danoil og Premier. Felagið arbeiðir eisini saman við Statoil, sum er operatørur í fleiri lisenrundum í danskum øki.

Heilt stóra avbjóðingin hjá Amerada Hess er Syd Arne feltið og so at vera við í komandi 5 lisenrundum, sum felagið væntar sær nógv av.

Kort yvir leitt- og framleiðsluvirksemi á danskum øki. Í miðjuni Syd Arne feltið, sum Amerada Hess nú søkir eftir fólki - eitt nú í Føroyum - til at útvikla. Har eru so eisini Lulita og Siri, sum Statoil er operatørur fyrri, og sum atlandi fara undir framleiðslu. Kelda Dong.

Søren Holm, stjóri í Amerada Hess í Danmark (hmt) saman við Dave Murison og Gill Sykes

Nogvir møguleikar á danskum øki

Vit spurdu Søren Holm, hvussu stórar vónir teir hava til danska økið?

Hann sigur, at sammett við norska og bretska partin av Norðsjónum er talan um eitt minni øki. Kortini heldur hann, at tað higga stórir møguleikar í dansku undirgrundini, sum enn ikki eru troyttir.

Fleiri onnur feløg hava roynt eydnuna, har Syd Arne feltið liggur. DUC fann feltið í 1969 men fekk tað ikki til at bera til. Heldur ikki Norsk Hydro, sum var við í lisenrundum fann nokk av olju til, at feltið kundi verða lönandi.

Síðani keypti Amerada Hess partin av Norsk Hydro í Danmark og fór undir eina nýggja boring, nakað, sum onnur oljufeløg hildu vera heilt burtur við. Men eydnan var við felagnum, sum fann olju fyrri ikki so langari tíð síðani. Nú verður so útbygging av feltinum, sum er 15 kilometrar langt, fyrri-reið. Her skal nógv arbeiði gerast, og tí verða umleið 10 fólk sett til at arbeiða við hesum projektinum.

Gongst sum ætlað verður farið undir framleiðslu í 1999. Tað ber ikki í dag til at siga, hvussu stór framleiðslan verður. Men vónirnar hjá Amerada Hess eru, at teir eftir ár 2000 kunnu hava eina framleiðslu oman fyrri 100.000 tunnur um dagin.

Eisini Statoil arbeiðir við ætlanum um at fara undir oljuframleiðslu í danskum øki og roknað verður við, at framleiðsla kann byrja frá Lolita feltinum nakað aðre enn Syd Arne.

Uppá fyrspurning hvat hann heldur um gongdina á danskum øki, nú einkarrætturin hjá DUC verður brotin sigur Søren Holm, at tað óngantíð er gott við monopolum. Tí er tað ein sunnur og góður útviklingur, at eisini onnur feløg so sum Statoil, Amerada Hess og Dopas kunnu lut-

taka í oljuleitingini við tí fyrri eygað at fara undir framleiðslu um ikki so nógv ar.

Søren Holm fylgir annars væl við gongdini á føroyskum øki, sum hann heldur vera sera áhugaverda. Sum partur av Amerada Hess samtakinum verður fylgt væl við, hvussu gongur hjá felagnum kring alla verðina og ikki minst í Europa. Og nú eru so eisini Føroyar partur av strategini hjá fyrriøkuni.

Hann vísir á, at gongst sum ætlað í Føroyum og myndstíð hjá felagnum í Danmark endurtekur seg, so verður skrivstova latin upp í Føroyum beint eftir, at felagið hevur fingið operatørleiklutan yvir útbjóðaðum øki.

Tað er annars vanlig manngongd í fyrriøkuni at flyta fólk frá einum einum landi til eitt annað. Í dag eru tí fleiri av teimum tungu dreingjunum á skrivstovuni í Danmark, fólk, sum hava arbeiði hjá Amerada Hess í Bretlandi. Hetta eru fólk við drúgvum, royndum bæði innan jarðfrøði, geofysikk og planlegging. Millum teirra eru Dave Murison og Gill Sykes, sum standa fyrri ávikavist útbyggingini av Syd Arne-feltinum og leiting í danskum øki annars.

Søren Holm frá Amerada Hess Danmark verður millum mongu utlendsku luttakararnar á oljuraðstevnunni, sum verður í Norðurlandahúsinum í næsta mánað.

